



دستور المرکبات

جوارشات

جوارش کی اقسام، اجزاء اور بنانے کا مکمل طریقہ

اقبال احمد قاسمی

دستور المرکبات جوارشات

اقبال احمد قاسمی

مختلف اقسام کے جوارشات اور ان کے اجزاء اور مکمل تیاری کا طریقہ

وجہ تسمیہ

جوارش فارسی لفظ گوارش کا معرب ہے۔ جوارشات زیادہ تر ہضم بعام کے لئے استعمال کئے جاتے ہیں۔ اطباء ایران کی ایجادات میں سے ہے۔ امراض معدہ کی مخصوص دوا ہے۔

جوارش معجون کی ایک قسم ہے۔ جوارش اور معجون میں یہ فرق ہے کہ جوارش دواء مرکب خوش مزہ کو کہتے ہیں جب کہ معجون کے لئے خوش مزہ ہونا ضروری نہیں ہے۔

جوارشات کی تیاری میں اُن تمام اصول و ہدایات پر عمل پیرا ہونا ضروری ہے جو معجون کی تیاری کے سلسلہ میں بروئے کار لائے جاتے ہیں۔ جوارشات کا سفوف دیگر تمام معاجین کے مقابلہ میں موٹا اور ڈرڈرا (coarse) ہونا چاہیے تاکہ یہ سفوف معدے کی اندرونی سطح میں واقع ہونے والے خمل (Villi) اور پیچوں (folds) میں کچھ دیر تک ٹھہر کر ہضم غذا میں مدد دے سکے اور دیگر امور میں معدہ کی مدد کر سکے۔ بعض لوگوں کا خیال ہے کہ اس کے سفوف کا ڈرڈرا ہونا ضروری نہیں ہے۔

جوارِشِ آملہ

وجہ تسمیہ

اپنے جزءِ خاص آملہ کے نام سے موسوم ہے۔

انفعال و خواص اور محل استعمال: ضعفِ معدہ میں مفید ہے۔ جگر، قلب اور دماغ کو قوت بخشتی ہے۔ تبخیر اور صفراوی دستوں کو فائدہ دیتی ہے۔

جزءِ خاص آملہ دیگر اجزاء مع طریقہ تیاری

آملہ سو گرام چوبیس گھنٹے تک دودھ میں بھگوئیں۔ پھر آملہ کو پانی سے دھو کر دوسرے پانی میں جوش دیں۔ بعد میں مل چھان کر ایک کلو شکر کے قوام میں ملائیں اور مرکب تیار کریں۔

جوارِشِ آملہ بہ نسخہ دیگر: آملہ خشک ۶۰ گرام، پوست ترنج، صندل سفید، ہر ایک ۱۵ گرام، پوست بیرون پستہ، دانہ، ہیل خردہر ایک ۱۰ گرام۔ آملوں کو ۲۴ گھنٹے دودھ میں بھگوئیں۔ پھر پانی سے دھو کر دوسرے پانی میں جوش دیں اور مل چھان کر دوسری ادویہ کے سفوف کے ساتھ قند سفید دو کلو کے قوام میں ملائیں اور مرکب تیار کریں۔

مقدار خوراک ۱۰ تا ۱۵ گرام۔

جوارِشِ انارین

وجہ تسمیہ: دونوں قسموں کے انار (ترش و شیریں) کی شمولیت کی وجہ سے اس کو ”جوارِشِ انارین“ کا نام دیا گیا ہے۔

انفعال و خواص اور محل استعمال: معدہ اور جگر کی تقویت کے لئے خاص ہے۔ مہشتی بعام ہے۔ اسہال میں مفید ہے۔ خون کے سُرخ ذرات میں اضافہ کرتا ہے۔

اجزاء خاص انارین دیگر اجزاء مع طریقہ تیاری

آبِ انار شیریں، آبِ انار ترش، آبِ لیموں کاغذی ہر ایک ۷۵ ملی لیٹر شربت حب الاس ۱۵۰ ملی لیٹر آبِ پودینہ سبز، شیرہ مرئی آملہ، شربت لیموں ہر ایک ۷۵ ملی لیٹر، عرقِ گلاب ۳۰ ملی لیٹر مصطکی، دانہ ہیل خرد، زہر مہرہ ہر ایک ۵ گرام زرد، وچ ترکی، جانفل، عود شیریں، طباشیر ہر ایک ۲ گرام۔ جملہ ادویہ کو کوٹ چھان کر درج بالا آیات میں قند سفید ۷۵۰ گرام کا قوام کر کے مرکب بنائیں اور استعمال میں لائیں۔

مقدارِ خوراک ۱۰ تا ۱۵ گرام، بعد غذا لیں۔

جواریشِ بسباسہ

وجہ تسمیہ: اپنے جزء خاص جاوتری سے منسوب ہے۔

انفعال و خواص اور محل استعمال

برودتِ معدہ اور بد ہضمی کو رفع کرتی ہے۔ ریاحی دردوں میں مفید ہے۔ کھانے کے بعد اس کا استعمال ہضمِ بعام میں مدد دیتا ہے۔ ریاح کی پیدائش اور کلانی شکم (پیٹ بڑھنے) کو روکتی ہے۔ نافع بو اسیر، دافع ریاح غلیظہ ہے۔

جزء خاص بسباسہ (جاوتری)

دیگر اجزاء مع طریقہ تیاری: بسباسہ، تج قلمی، ہیل خرد، زنجبیل، فلفل دراز، دار چینی، اسارون ہر ایک ۱۰-۱۰ گرام قر نفل ۲۰ گرام فلفل سیاہ ۲۵ گرام، ہیل کلاں ۵۰ گرام۔ تمام ادویہ کو کوٹ پیس کر قند سفید ۵۰ گرام کے قوام میں ملائیں اور مرکب بنائیں۔

مقدارِ خوراک ۱۰ تا ۱۵ گرام

جواریشِ تَفَّاح

وجہ تسمیہ: تَفَّاح (سیب)

جزء خاص ہونے کی وجہ سے اس نام سے موسوم ہے۔

انفعال و خواص اور محل استعمال

مقوی معدہ و احشاء، مقوی قلب و دماغ، مقوی ہضم

دیگر اجزاء مع طریقہ تیاری

سیبِ اصفہانی ۵۰۰ گرام چھیل کر ان کے تخم نکال لیں، پھر شرابِ ریحانی بقدرِ ضرورت میں جوش دیں، حتیٰ کہ وہ گل جائیں۔ بعد ازاں اس کو چھان کر قند سفید ۲۵۰ گرام، شہدِ مصفیٰ ۲۵۰ گرام کا توام تیار کریں۔ توام تیار ہونے پر زعفران ۲ گرام، فلفل دراز، فلفل سیاہ، لونگ ۹-۹ گرام، زنجبیل ۱۵ گرام، اگر ۱۰ گرام کو کوٹ چھان کر اس توام میں گوندھیں۔ اس کے بعد مرکب کو کسی برتن میں محفوظ رکھیں۔

مقدارِ خوراک ۱۰ تا ۱۵ گرام۔ بعد غذائیں ہمراہ آبِ سادہ یا مناسب بدرقہ۔

جواریشِ تَمْرِ ہندی

وجہ تسمیہ: جزء خاص تَمْرِ ہندی کے نام سے موسوم ہے۔

انفعال و خواص اور محل استعمال

صفر اوئی دست، قے اور متلی میں مفید ہے، جگر، معدہ اور دل کو قوت دیتی ہے۔ مشتی بعام اور ہاضم ہے۔

جزء خاص تمر ہندی (املی)

دیگر اجزاء مع طریقہ تیاری

تمر ہندی ۵ گرام، گل سُرخ، کشنیز خشک ہر ایک ۱۰ گرام مصطکی، دانہ الاچھی خرد، زرشک، طباشیر سازج ہندی، پوست ترنج، برگ پودینہ، صندل مسحوق (گلاب میں گھسا ہوا) ہر ایک ۵ گرام مرئی آملہ ایک عدد، انار شیریں ایک عدد۔ ان میں سے جو دوائیں پینے کے قابل ہیں۔ انہیں پیس کر تمر ہندی کو عرق گلاب میں بھگو کر اس کا زلال انار کے نچوڑے ہوئے پانی میں ملائیں، پھر سہ چند قد سفید کے قوام میں مرکب تیار کریں۔

مقدار خوراک ۱۰ تا ۱۵ گرام۔

جوارشِ جالینوس

وجہ تسمیہ: اپنے موجد کے نام سے موسوم ہے۔

افعال و خواص اور محل استعمال: امراضِ معدہ میں خاص تاثیر رکھتی ہے، وجعِ معدہ، سوء ہضم، ریاح، بواسیر، تبخیر، دردِ سر، بترکتِ معدہ اور بدبوئے دہن میں نافع ہے۔ بلغمی کھانسی، نفرس، کثرتِ بول ضعفِ مثانہ، ضعفِ باہ، اسہال اور زحیر کو فائدہ دیتی ہے۔ اس کا مسلسل استعمال تمام اعضاء کو قوت دیتا ہے، بالوں کی سیاہی قائم رکھتا ہے اور بلغمی امراض سے محفوظ رکھتا ہے۔

جزء خاص زعفران و مصطکی

دیگر اجزاء مع طریقہ تیاری

سنبل الطیب، دانہ الاچھی خرد، تح قلمی، دار چینی، خولجان، قر نفل، سعد کونی، زنجبیل، فلفل سیاہ، دار فلفل، قسط شیریں، عود بلسان اسارون، حب الاس، چرانتہ شیریں، زعفران ہر ایک ۷ گرام، مصطکی ۲۱ گرام۔ مصطکی اور چرانتہ کو باہم ملا کر ہلکے ہاتھ سے پیسیں، پھر دوسری دوائیں پیس کر دو چند شہد کے قوام میں ملائیں۔

مقدار خوراک ۱۰ تا ۱۵ گرام۔

جوارِش زرِ عونی سادہ

وجہ تسمیہ

زرع تخم کے معنی میں آتا ہے، چونکہ یہ جوارِش تخمنوں پر مشتمل ہے، اس لئے اسے ”جوارِش زرِ عونی“ کے نام سے موسوم کیا گیا۔ بعض اطباء نے زرِ عونی کو زرِ غون لکھا ہے جو زرِ گون کا معرب ہے۔ چونکہ اس معجون کا رنگ سونے کے رنگ جیسا ہوتا ہے اس بناء پر یہ نام رکھا گیا ہے۔

افعال و خواص اور محل استعمال

تقویت گردہ کی خاص دوا ہے۔ پیشاب کی زیادتی کو روکتی ہے۔ مؤلہ منی ہے۔ مقوی جگر، دماغ اور معدہ ہے۔ تخمہ اور بد ہضمی میں مفید ہے۔ جوارِش زرِ عونی استعمال کرتے وقت بطور بدرقہ عرق گذر، عرق بادیان، عرق گلاب اور عرق گاؤزباں کو تجویز کیا جاتا ہے۔

جزء خاص زعفران

دیگر اجزاء مع طریقہ تیاری

تخم گزر، تخم اسپست، تخم کرفس، تخم خرپزہ، تخم خیارین، نانخواہ، بادیان، قرنفل، پوست بیج کرفس، فلفل سیاہ ہر ایک ۲۵ گرام عاقر قرحا، دار چینی، زعفران، مصطکی، عود خام، جاوتری ہر ایک ۱۰ گرام جملہ ادویہ کو کوٹ پیس کر سہ چند شہد کے قوام میں مرکب کریں اور استعمال میں لائیں۔

مقدار خوراک ۱۰ تا ۱۵ گرام۔

جوارش زر عونی عنبری بہ نسخہ کلاں

وجہ تسمیہ: عنبر کی شمولیت کی وجہ سے “جوارش زر عونی عنبری” اس کا نام دیا گیا۔

انفعال و خواص اور محل استعمال

گردہ و مثانہ کو قوت دیتی ہے اور کمر اور ریڑھ کی ہڈی کو مضبوط کرتی ہے۔ پیشاب کی زیادتی میں مفید ہے۔ مادہ تولید کو بڑھاتی اور جگر، دماغ اور معدہ کو تقویت دیتی ہے۔

دیگر اجزاء مع طریقہ تیاری

ثعلب مصری، مغز سر کنجشک، قضیب گاؤ، خارخسک، خرما، چرانتہ شیریں ہر ایک ۱۰ گرام، تخم کرفس، تخم گذر، تخم شلجم، تخم شبت، تخم خرپڑہ، تخم خیاریں، حب القلقل، حب الزلم، نانخواہ، بادیان، مغز چلغوزہ، نارجیل، بیج کرفس ہر ایک ۲۵ گرام، عنبر اشہب ۵ گرام، مشک خالص ۲ گرام، قر نفل جاوتری جانفل، فلفل سیاہ، عاقر قرحا، کبابہ خنداں، زنجبیل، گل سُرخ، تیج قلمی، فلفل دراز، تخم اسپست، تخم جرجیر، تخم پیاز، تخم گندنا، حب الرشاد، تخم انجڑہ ہر ایک ۱۰ گرام، زعفران کندر، مصطکی، عود ہر ایک ۱۵ گرام، بہن سُرخ، بہن سفید، بوزیدان، شقا قلم، اندر جو شیریں ہر ایک ۲۰ گرام کوٹ پس کر قند سفید ۵۰ گرام شہد خالص سوا کلو کے قوام میں ملائیں۔

مشک عنبر اور زعفران کو عرق کیوڑہ میں حل کر کے علیحدہ سے شامل کریں۔

مقدار خوراک ۵ تا ۳ گرام۔

جوارش زنجبیل

وجہ تسمیہ: جزء خاص زنجبیل کے نام سے موسوم ہے۔

انفعال و خواص اور محل استعمال

معدہ اور دماغ کے بلغمی امراض، تخمہ، ہیضہ اور اسہال میں مفید ہے۔ مقوی معدہ ہے۔

جزء خاص زنجبیل

دیگر اجزاء مع طریقہ تیاری

جانفل، قرنفل، دارچینی ہر ایک دس گرام، صمغ عربی، الاٹھی خرد ہر ایک ۲۰ گرام، زنجبیل ۵۰ گرام نشاستہ ۱۰۰ گرام، زعفران ۳ گرام، ادویہ کو کوٹ چھان کر قند سفید و چند کے قوام میں شامل کریں۔

مقدار خوراک ۱۰ تا ۵ گرام ہمراہ عرق بادیان ۷۵ ملی لیٹر یا عرق گلاب ۳۰ ملی لیٹر۔

جواریش سفر جلی

وجہ تسمیہ: سفر جلی (بہی) کے نام سے موسوم ہے۔ قابض اور مسہل اجزاء پر مشتمل ہونے کی وجہ سے اس کے دو نسخے ہیں: ایک جواریش سفر جلی قابض۔ دوسری جواریش سفر جلی مسہل۔

جواریش سفر جلی قابض

انفعال و خواص اور محل استعمال: مقوی معدہ، حابس اسہال و قے، مشہتی بعام۔

جزء خاص بہی (سفر جلی)

دیگر اجزاء مع طریقہ تیاری

مصطفیٰ و منفی بھی ۵۰۰ گرام سرکہ خالص ساڑھے سات سو ملی لیٹر میں جوش دیں، نرم ہو جانے پر نیچے اُتار کر پیسیں۔ اور قند سفید ۵۰۰ گرام کے قوام میں مرکب تیار کریں۔ قوام درست ہونے پر آگ سے اُتاریں اور زنجبیل، فلفل سیاہ، فلفل دراز ہر ایک ۱۵-۱۵ گرام تخم کرفس، اجوائن دلیسی، زعفران ہر ایک ۸ گرام خوب باریک پیس کر قوام میں شامل کریں۔

مقدار خوراک ۵ تا ۱۰ گرام ہمراہ عرق بادیان یا ہمراہ آبِ سادہ۔

جوارِ ش سفر جلی مسہل

افعال و خواص اور محل استعمال

فضلاتِ بطن کو خارج کرتی ہے۔ قوی اور نفخ شکم کو دور کرتی ہے۔ مقوی معدہ اور ہاضمہ عام ہے۔

جزء خاص بھی اور سقمونیا

دیگر اجزاء مع طریقہ تیاری

بھی (مصطفیٰ و منفی) ۵۰۰ گرام سرکہ خالص ۷۵۰ لیٹر میں جوش دیں۔ نرم ہونے پر نیچے اُتار کر پیسیں اور قند سفید ۵۰۰ گرام کا قوام تیار کر کے زنجبیل فلفل دراز الاچھی خردو کلاں، دار چینی زعفران ہر ایک ۸ گرام مصطکی ۵ گرام سقمونیا ۳۰ گرام تربد، مجوف ۷۵ گرام پیس کر ملائیں۔

مقدار خوراک ۵ تا ۱۰ گرام ہمراہ آبِ سادہ یا مناسب عرق۔

جوارِ ش شاہی

وجہ تسمیہ: مفرحات کی شمولیت اور نسخہ کی لطافت کی وجہ سے، جوارِ ش شاہی کا نام دیا گیا۔ بعض قرا بادینوں میں جوارِ ش شاہی کا نسخہ جوارِ ش شہنشاہی عنبری کے نام سے بھی مذکور ہے۔

انفعال و خواص اور محل استعمال

مالخولیا، خفتقان، تبخیر اور قبض میں مفید ہے، مقوی قلب اور اعضائے رئیسہ ہے۔

جزء خاص مرئی جات

دیگر اجزاء مع طریقہ تیاری

زرشک ۱۰۰ گرام، مرئی آملہ، ہلیلہ ہر ایک ۱۰۰ گرام، عرق گلاب، عرق بید مشک، شربت انار شیریں، شربت انار ترش ہر ایک ۱۰۰ ملی لیٹر، قند سفید ۷۵ گرام، مذکورہ مرئیوں اور زرشک کو عرقیات میں پیس کر قوام تیار کریں اور جواریش بنائیں۔

مقدار خوراک ۱۰ تا ۱۵ گرام۔

جواریش شہریاراں

وجہ تسمیہ

لفظ شہریار بادشاہ کے لئے یا اعلیٰ حکام کے لئے استعمال کیا جاتا ہے۔ یہ مرکب اسی طرح کے صاحب منصب لوگوں کے لئے ترتیب دیا گیا تھا۔

انفعال و خواص اور محل استعمال

نفس مسہل ہے۔ قوی اور قبض کو دور کرتی ہے۔ جگر و معدہ کی برودت کو زائل کرتی ہے۔

جزء خاص ستقونیا

دیگر اجزاء مع طریقہ تیاری

ستقونیا مشوی ۱۵ گرام، قر نفل، دار چینی، تاج قلمی، سنبل الطیب، جانفل، الایچی خرد، مصطکی رومی، عود بلسان، زعفران ہر ایک ۲۰ گرام، تربد مجوف، حب النیل ہر ایک ۴۰ گرام۔ تمام ادویہ کو کوٹ پیس کر زعفران اور مصطکی کو علیحدہ علیحدہ حل کر کے شکر سفید دو چند کے قوام میں ملائیں اور مرکب تیار کریں۔

مقدار خوراک ۱۰ تا ۱۵ گرام۔

جوارش طباشیر

وجہ تسمیہ: طباشیر کی شمولیت کی وجہ سے یہ نام دیا گیا ہے۔

انفعال و خواص اور محل استعمال

مقوی معدہ ہے۔ صعود اجزات کو روکتی ہے۔ نافع دوران سر، دافع قے، دافع غشیان، نافع اسہال صفاوی۔

جزء خاص طباشیر کبود

دیگر اجزاء مع طریقہ تیاری

گل سُرخ، آملہ مقشر، طباشیر کبود، صندل سفید، کشیز خشک ہر ایک ۳۵ گرام، حب الّاس، پوست ترنج، پوست سماق، مصطکی رومی ہر ایک ۲۰ گرام، کافور خالص ۵ گرام۔ جملہ ادویہ کو باریک کر کے شہدِ خالص سے چند ادویہ کے قوام میں ملائیں اور جوارش تیار کریں۔

مقدار خوراک ۱۰ تا ۱۵ گرام۔

جوارش عود (ترش)

وجہ تسمیہ: جزء خاص عود کے نام پر موسوم ہے۔

افعال و خواص اور محل استعمال

جوع البقر کو نافع ہے۔ معدہ اور جگر کی رطوبات کی تنظیم کرتی ہے اور نفخ معدہ کو ختم کرتی ہے۔ معدہ کی چاروں قوتوں: قوتِ جاذبہ، قوتِ ماسکہ، قوتِ ہاضمہ اور قوتِ دافعہ کو تقویت دیتی ہے۔ برودت معدہ کو زائل کر کے بھوک لگاتی ہے۔ صفراء کی زیادتی اور منہ کی تلخی کو دور کرتی ہے۔ نافع عام ہے۔

جزء خاص عود ہندی۔

دیگر اجزاء مع طریقہ تیاری

اس کے متعدد نسخے پائے جاتے ہیں۔ سنبل الطیب، ہیل خرد، زعفران، قرنفل، پوست، ترنج، دار چینی، بادرنجبویہ، مصطکی رومی، طباشیر ہر ایک ۵ گرام، عود ہندی ۳۵ گرام آب سبب ترش ۲۲۵ ملی لیٹر، عرق گلاب ۲۷۵ ملی لیٹر آب لیموں کاغذی ۴۰۰ ملی لیٹر۔ سب دواؤں کو کوٹ چھان کر مذکورہ بالا آیات میں قند سفید ۳۰۰ گرام اور شہدِ خالص ۳۰۰ گرام کا قوام کر کے ملائیں اور مرکب تیار کریں۔

مقدار خوراک ۵ تا ۱۵ گرام

جوارش عود (شیریں)

وجہ تسمیہ: اپنے جزء خاص عود کے نام سے موسوم ہے۔

افعال و خواص اور محل استعمال

معدہ کو قوت دیتی ہے اور رطوبتِ معدی کو دفع کرتی ہے۔ ہاضم اور مشتی بعام ہے۔

جزء خاص عود ہندی

دیگر اجزاء مع طریقہ تیاری

دانہ ہیل خرد، دانہ ہیل کلاں، دار چینی، زنجبیل، دار فلفل، زعفران ہر ایک ۵-۵ گرام عود، قر نفل ہر ایک ۱۰ گرام۔ جملہ ادویہ کو کوٹ چھان کر سہ چند شہد خالص کے قوام میں پہلے بورہ آر منی ڈال کر حل کریں۔ پھر دوسری دو اینیں ملا کر قوام تیار کریں۔
مقدار خوراک ۱۰ تا ۱۵ گرام۔

جوارش فلا قلی

وجہ تسمیہ: فلفل سیاہ، فلفل دراز اور فلفل سفید کی شمولیت کی وجہ سے یہ نام رکھا گیا۔

افعال و خواص اور محل استعمال

محلل و کاسر ریاح غلیظہ، دافع و نافع وجع المعده، دافع حمی ریح۔ نافع سوء ہضم۔

جزء خاص فلفل دراز

دیگر اجزاء مع طریقہ تیاری

فلفل سیاہ و سفید و دراز، ہر ایک ۱۰۰-۱۰۰ گرام، عود بلساں ۵۰ گرام، تخم کرفس، تاج قلمی، زنجبیل شامی، اسارون ہر ایک ۱۰-۱۰ گرام۔ جملہ ادویہ کو کوٹ چھان کر سہ چند قند سفید کے قوام میں مرکب تیار کریں اور استعمال میں لائیں۔

مقدار خوراک ۳ تا ۵ گرام ہمراہ عرق کمون یا عرق صعتر۔

جوارشِ فواکہ

وجہ تسمیہ

پھلوں اور میوہ جات کے فلاحہ (گودا) سے بنائے جانے کی وجہ سے اس کا نام جوارشِ فواکہ تجویز کیا گیا۔

انفعال و خواص اور محل استعمال

مقویٰ اعضائے ربیہ، دافع خفقان و ماخولیا، مقوی و مصلح معدہ، دافع اسہالِ صفاوی، دافع قے و غثیان۔

جزء خاص فواکہ (میوہ جات)

دیگر اجزاء مع طریقہ تیاری

آبِ انارین، آبِ بہی، آبِ ناشپاتی، آبِ انناس، آبِ پودینہ ہر ایک ۵۰ ملی لیٹر، عرقِ گلاب، عرقِ کیوڑہ ہر ایک ۱۲۵ ملی لیٹر۔ اس میں قدرِ سفید ۲ کلو کا توام تیار کر کے بعد ازاں اسارون، سنبل الطیب، مصطکی، برگِ گلاب، زرنب، کپور کچری، پوست ترنج، پوست پستہ، بادرنجبویہ، ہر ایک ۵-۵ گرام مشک و عنبر ۲-۲ گرام پیس کر توام میں ملائیں اور مرکب تیار کریں۔

مقدارِ خوراک ۵ تا ۱۵ گرام ہمراہ آبِ سادہ۔

جوارشِ کمونی

وجہ تسمیہ: زیرہ کی شمولیت کی وجہ سے یہ نام رکھا گیا ہے۔

انفعال خواص اور محل استعمالات

مقوی معدہ، دافع ریح و نفخ شکم / و، محفف رطوباتِ معدہ۔

جزء خاص کمونی سیاہ

دیگر اجزاء مع طریقہ تیاری

زیرہ سیاہ مدبر ۱۰۰ گرام، زنجبیل ۲۰ گرام، فلفل سیاہ، برگ سدّاب، بورہ ارمنی سب ۱۰-۱۰ گرام۔ ادویہ کو بارک کوٹ پیس کر سہ چند شہدِ خالص کے قوام میں مرکب تیار کریں اور استعمال میں لائیں۔

مقدار خوراک ۱۰ تا ۱۵ گرام۔

جوارشِ کمونی کبیر

وجہ تسمیہ: جوارشِ کمونی کے نسخے میں مزید ادویہ کے اضافہ کی وجہ سے اس نام سے موسوم کیا گیا۔ یہ نسخہ جوارشِ کمونی کے مقابلے میں زیادہ مؤثر و مفید ہے۔

انفعال خواص اور محل استعمالات

نافع برودتِ معدہ، دافع فواق و نفخِ معدہ، دافع امتلاءِ معدہ، نافع شہوتِ کلبی، دافع قورنجِ ریجی و قبیلہ ریجی، دافع حمیٰ بلغمی و سوداوی، حمہ بلغمی و سوداوی۔

جزء خاص زیرہ سیاہ مدبر۔

دیگر اجزاء مع طریقہ تیاری

زیرہ سیاہ مدبر بریاں ۳۵۰ گرام، فلفل سیاہ ۳۵ گرام، زنجبیل ۵۰ گرام، برگ سدّاب، تاج قلمی، دار چینی، قرفہ، حب بلساں، مصطکی رومی، سنبل الطیب، ۷-۷ گرام، بورہ ار منی ۷ گرام۔ جملہ ادویہ کو کوٹ چھان کر سہ چند شہدِ خالص کے قوام میں پہلے بورہ ار منی ڈال کر حل کریں، پھر دیگر ادویہ ملائیں اور مرکب تیار کریں۔

مقدارِ خوراک ۵ تا ۱۰ گرام ہمراہ عرقِ زیرہ یا عرقِ صعتر۔

جوارِ شِ مصطکی

وجہ تسمیہ: مصطکی اس کا جزء خاص ہے، اسی لئے یہ مصطکی کے نام سے موسوم ہے۔

استعمالات: آلات ہضم کی برودت کو ختم کرتی ہے، معدہ جگر اور امعاء کو تقویت دیتی ہے اور اسہال میں مفید ہے۔ بطور خاص نظریات معدی کے افزات کی تعدیل و تنظیم کرتی ہے۔ ہارمون کے فساد سے پیدا ہونے والے امراض میں مفید ہے۔

جزء خاص مصطکی۔

دیگر اجزاء مع طریقہ تیار

مصطکی رومی ۲۵ گرام پس کر شکر سفید ایک کلو اور عرقِ گلاب ۷۵ ملی لیٹر کے قوام میں ملائیں اور جوارِ شِ تیار کریں۔

مقدارِ خوراک ۵ سے ۱۰ گرام۔

نوٹ: قوام تیار کرنے سے پہلے برتن میں روغن بادام شیریں یا کنجد سفید لگائیں اور مصطکی کے سفوف کو قوام ٹھنڈا ہونے پر شامل کریں